



“చెప్ప ఆండాళ్ళు భయం ఎందుకూ ?”
 “ఏవీటోనండి, ఎంత నర్ది చెప్పకున్నా నాకు భయం తగ్గడంలేదు ”

మొహానికి వెంగు అడ్డం పెట్టుకున్నారు ఆండాళమ్మగారు

ఇక తన కిష్టమైనప్పుడు తనంత తానుగా చెప్పడం తప్పించి అడిగినకొద్దీ “జీజీల పాకం”లా మరింత బిగుసుకుంటుంది తెలిసిన సింహాచలంగారు తానూ “విషాద ముద్ర” అభినయిస్తూ ఉండి పోయారు

“మీరెందుకూ ఆలా ఉన్నారూ ?” యదు నిముషాల తరువాత ముఖానప్పున్న వెంగును తొలగించి, భర్త ముఖంలోకి చూస్తూ అడిగారు ఆండాళమ్మ గారు

“నాకు మాత్రం బాధగా ఉండడా ఆండాళ్ళూ ?”

“ఏవీటి మీకూ తెలుసా ?”

“ఏవీటి ?”

“ఇర్మ ఇర్మ విషయం తెలికుండానే ఏడుపు ముఖం పెట్టుకు కూర్చున్నారన్నమాట ఇంత తెలివితక్కువ మొగుణ్ణి నా మెడకు కట్టి చూ నాన్న నా గొంతు కోశాడు దేవుడోయ్ చచ్చి ఏ లోకాన ఉన్నాడో దేవుడోయ్ ” ముక్కు చీడేస్తూ చచ్చిపోయిన తండ్రిని తలుచుకుని శోకాలుపెట్టారు ఆండాళమ్మగారు

గాలి, దుమ్ము, ఉరుములూ, మెరుపులూ అన్నీ ఒకేసారి వచ్చి ఉపిరాడనట్లు ఉక్కిరి బిక్కిరి అయ్యారు సింహాచలంగారు మాటా పలుకూ లేకుండా అర్థాంగి వైపు చూస్తుండిపోయారు “మన చంటిని చూస్తుంటే భయం మేస్తుందండి ” అంతలోనే గొంతు తగ్గిస్తూ అంది

“ఏవయిందే చంటికి ?” సింహాచలంగారి పితృ హృదయం కంగారుపడింది

“ఏవీటోనండి, మధ్యాహ్నంనుండి దాని వాలకం అదోలా ఉంది ”

“ఏం జరిగింది ?” అని అడిగితే భార్య చెప్పరుగాక చెప్పదని అనుభవాల పాఠాలు నేర్చుకున్న సింహాచలంగారు మౌనమే మందులా భార్య వంక మాశారే తప్ప అడగలేదు

“మధ్యాహ్నం ఏం జరిగిందో తెలుసా ?”

ఏం జరిగింది అని అడగలేదు సింహాచలంగారు ఆండాళమ్మగారు, భర్త ఏం జరిగింది ? అని అడుగుతారేమో అని ఏడుచూచానీ అతను అడగక పోవడంతో తానే తిరిగి మొదలుపెట్టింది

“ఇవ్వాళ ఎలాగూ శనివారం, చంటికి కూడా ఇష్టం కదాని కాస్త పప్పు నానవేశానా చంటి దాని మొగుడు వ్రాసిన ఉత్తరం చదువుకొంటుంది గదిలో మంచంమీద పడుకుని నేనేమో వంట గదిలో వప్పు రుబ్బుతున్నానా ”

తరువాత ఏమయిందన్నట్లుగా కుతూహలంగా వింటున్నారు సింహాచలంగారు మౌనముద్రతో

“నేను పప్పు రుబ్బి బయటికి వచ్చేప్పటికి చంటి గది తలుపులు బిగించుకుని లోపల కూర్చుందండి

“రానే అమ్మాయ్ రెండు గారెముక్కలు తిందువుగానీ” అని పదిసార్లు పిలిపేగానీ బయటికి

“ఏవండి నాకేవీటో భయంగా ఉందండి ” ఉరుము లేని ఏడుగులా వచ్చిన ఆండాళమ్మ భయంగా, బేలగా భర్త ముఖంలోకి చూస్తూ చెప్పారు

పేసరు వరనంతో మునిగిపోయిన సింహాచలంకి మొదటగా ఈ వాక్యాలకు అర్థం సరిగా బోధపడకపోయినా అర్థమైన మరుక్షణంలో ఆకాశ మంత ఆశ్చర్యంతో, తెరిచిన నోరు మూయడం కూడా మరిచిపోయారు

“హి ఏ ఏ టీ ? నీకు భయంగా ఉందా ?” అయినగారు అనుభవించే అనంతమైన ఆశ్చర్యానికి అర్థం లేకపోలేదు -

అయినగారి ఇన్నేళ్ళు సంసార జీవితంలోనూ భార్య మరొకళ్ళను భయపెట్టడమే కానీ ఆమె స్వయంగా భయపడటం అనే విషయం ఆయన ఎరగరు

“నిజమేనండి తలుచుకున్నకొద్దీ నాకేవీటో భయంగా వుంది ” ఈసారి సింహాచలంగారు పెళ్ళున నవ్వారు తలుచుకుని తలుచుకుని

“ఏవీటి ? నీకు నీకు భయమా ?”

“ఏం మీకు ఆంత నవ్వులటగా వుందే ?” ముక్కుపుటాలు ఎగరెస్తూ ఉరిమారు ఆండాళమ్మ గారు

సింహాచలంగారు మిగిలిన నవ్వును మింగేసి, “ఒద్దిమంతుడైన భర్తగా” మారిపోయారు

“ఆండాళ్ళూ ఎందుకూ భయం ?” లోపలినుండి తన్నుకువస్తున్న నవ్వును బలవంతంగా మింగేస్తూ తాపీగా భార్యమణి యోగక్షీమాల విచారించారు సింహాచలంగారు

“నిజమేనండి తలుచుకున్నకొద్దీ నాకేదో భయంగా ఉందండి ”

ఆండాళమ్మగారు తడిలేని పాడికళ్ళను పడే పడే ఒత్తుకున్నారు భార్య కంటతడి పెట్టడం చూసిన సింహాచలంగారు “మంచి భర్త”లా వెంటనే కరిగి పోయారు

“ఏవీటి ఆండాళ్ళూ ? భయం ఏమిటి ? తలుచుకోడనేమిటి ?” దగ్గరగా కూర్చున్న భార్యమణి భుజంమీద చెయ్యి వేస్తూ లాలనగా అడిగారు

ఈసారి ఆండాళమ్మగారు మరింత గట్టిగా ముక్కు చీడేశారే తప్ప విషయం చెప్పలేదు

రాలేదంటే నమ్మండి వచ్చేప్పుడు జాగ్రత్తగా గది తలపులు గొళ్ళించి పెట్టుకుని పరి వచ్చింది

“అమ్మా వేమ గదిలో కూర్చుని తింటానా” అంటూ వేసిన రెండు వాయల గారెలా “పాతిక” పై చిలుకే ఉంటాయి ప్లేట్లో సర్దుకుని వెళ్ళిపోయింది పాతిక పై చిలుకే అంటే నమ్మండి అతేగనీ దీని ముఖం ఇన్ని తింటుందా అనుకున్నాను నుండి కాసేపటిలో భారీ ప్లేటు పట్టుకొచ్చింది, “మరి కాసేపటి అమ్మా” అంటూ అప్పటినుండి దాన్ని చూస్తుంటే నాకు భయంగా వుందండీ అన్ని గారెలు తిన్నదంటే దాన్నేమీ పట్టలేదు కదా అసలే ఆషాఢ మాసం మొగుడు కూడా దూరంగా వున్నాడాయీ ” ముక్కు చీదేశారు అండాళమ్మగారు

“నీ ముఖం ” అనబోయి నాలుక్కరుసుకుని, “ఉచ్చే దాదేముంది అండాళమ్మ, గారెలు రుచిగా వున్నాయేమో ” తిని వుంటుందిలే దానికే ఇంతగా భయపడితే ఎలా ? నీ వంటకం రుచి నాకు తెలేదూ అబ్బో అబ్బో ” సింహచలంగారు ఉచ్చేయ దానికే ప్రయత్నించారు

మరొకరి, మరొకరి లయతే “చాలెండి సంబడం” అంటూ ముక్కు మూతీ ముప్పై వంకర్లు తిప్పతూ విసురుకునేవారు అండాళమ్మగారు కానీ ఇప్పుడేమీ పట్టనట్లుగా,

“అది కాదండీ, గారెలు తిన్నందుకే అయితే ఇంత భయం ఎందుకూ ? సాయంత్రం స్నానానికి వెడుతూ జాగ్రత్తగా గదికి తాళం వేసుకుని తాళాలు తీసుకుని పరి వెళ్ళిందండీ తలారా స్నానంచేసి తెల్లచీర, తెల్లజాకెట్టూ, బుట్టెడు వుప్పులూ, ఇంత బోట్టు పెట్టుకుందండీ తిరిగి గదిలోకి వెళ్ళి ‘ధవ’మంటూ తలపులు వేసిందండీ దాన్ని చూస్తే నాకు భయంగా ఉందండీ ”

“నీ దంతా ఒట్టి భ్రమ అండాళమ్మ! గదిలో వీం వుంటుంది ? నీ పిచ్చికాకపోతే ? అమ్మాయికి బుద్ధి పుట్టి వుంటుంది, కట్టుకుని వుంటుంది దానికేనా ఇంత భయం ”

“అంతే ననుకుంటున్నారా ?”
 “ఇంకా ఏవీలే?” అనలేదు సింహచలంగారు ఆయన సాంసారిక జీవితం సర్వీసు ఇరవై

ఏళ్ళు నిజ భార్యనుడితో ఎప్పుడు ఎలా వ్యవహరించాలో అయినకు కొట్టి నపిండి

“ఇంకా గ్లెసుతో పాలు ఇద్దామని గది ముందుకు వెడుతున్నగాదా గదిలోనుండి చిట్టి పకపకా నవ్వుతుంది నాకు చెబుటలు పట్టాయంటే నమ్మండి ఇదేదో గాలి చేష్టలకాకపోతే అమ్మాయి ఒక్కతే గదిలో కూర్చుని పిచ్చి పట్టి నట్లు ఒక్కతే ఎందుకు నవ్వుకుంటుంది ?”

“నువ్వు సరిగ్గా విన్నావా ?” అనుమానంగా అడిగారు సింహచలంగారు

“అయ్యో ఇర్న నా రెండు చెవులారా విన్నాను తలుపులు తట్టి పిలుద్దూనా, తలుపుల మధ్య తలకాయ పెట్టి “ఏవీలే ?” అంది పాలగ్లాసు అందించి, “ఏవీలే ఒక్కదానివీ కూర్చుని నవ్వుకుంటున్నావా ” అంటే “నేనెప్పుడు నవ్వానూ ? దయ్యం నవ్విందేమో ” అందండీ మళ్ళా గట్టిగా నవ్వుతూ “ఒక్కదానివీ లోపల ఎందుకూ ? బయలు కూర్చుందాం రారాదూ ?” అంటే ఏమందో తెలుసాండీ ?”

“ఏవండీ ?” ఈసారి అడక్కుండా వుండలేక పోయారు సింహచలంగారు

అండాళమ్మగారు కూడా ఇప్పుడు భర్తను తికమకపెట్టి మూడ్లో లేదు

“నా దేవుడు లోపలంటే వేమ బయలుతల వుంటానూ ?” అందండీ

“దేవుడెవరే ?”

“అదేవండీ ఇంకాకట్టింది నేను చెప్పడంలా? దేవుడంటే దయ్యం కామోను నేను చెప్పడంలా ఇదంతా గాలి చేష్టల అమ్మాయిని బయటికి పిలిచి దగ్గర కూర్చోబెట్టుకుని అంజనేయ దండకం అన్నా చదవండి రేపు గురువారం ఫకీరును పిలిచి అంతం కట్టిస్తాను ”

సింహచలంగారికి తికమకగా ఉంది భార్య ఇన్ని గుర్తులు చెబుతూంటే “కాదూ” అని కొట్టివేయ లేకపోయాడు

“అండాళమ్మ, అమ్మాయిని ఒకసారి ఇలా పిలుపు అసలు విషయం ఏవీలే కనుక్కుందాం ”

ఏదో అలోచిస్తూ అన్నారు సింహచలంగారు “అమ్మబాబోయ్ దాని గది గుమ్మం దగ్గరికి

వెళ్ళాలంటే నాకు కాళ్ళూ చేతులూ గజగజ లాడుతున్నాయండీ ”

భార్యను అంతగా భయపెడుతున్న ఆ దయ్యం పట్ల ఓ కథకాలం గొప్ప గౌరవ భావంతో నమస్కరించారు సింహచలంగారు మనస్సులోనే

“నేమో వస్తాను వద అమ్మాయి ని మార్దాం ”

“వదండీ ” అనుసరించింది ఇలాలు సింహచలంగారు, అండాళమ్మగారు అది గురో అడుగు వేసుకుంటూ చంటి గది గుమ్మం ముందుకు వచ్చారు

గది తలుపులు వేసి వున్నాయి గదిలో లైటు వేగడం లేదు

కాసేపు తలుపులకు వెళ్ళులు ఆనించి మరీ విన్నారు లోపలినుండి ఏ శబ్దమూ వినిపించలేదు

“ఏమండీ ? నీ పిచ్చిగాని అమ్మాయి పడుకుని వుంటుంది” అన్నట్లు మాతారు సింహచలంగారు భార్యవంక

ఇంతలోనే ఉన్నట్లుండీ గదిలోనుండి, చంటి నవ్వు పక పక మంటూ వినబడింది

“వేమ చెప్పానా ?” అన్నట్లు మాతారు అండాళమ్మగారు ఈసారి చంటి గొంతు మగ గొంతులా, “అహా అహా ” లాడటంతో గది బయటనిండున్న అండాళమ్మగారు, సింహచలంగారు ఉలిక్కిపడి నిటారుగా అయ్యారు



మాయాబజారు సినిమాలోని మా... శరణే గుర్తుకు వచ్చింది ఇద్దరికీ ఒకేసారి

ఈసారి అండాళమ్మగారు సింహచలంగారికి దగ్గరిగా జరిగి భయంగా అతని చెయ్యి పట్టుకుంది

పెళ్ళయిన తొలి దినాల్లో ఎప్పుడో ఆమె అలా బేలగా ప్రవర్తించిన సంఘటనలు ఒకటి రెండున్నాయి తప్పితే, ఈ మధ్యకాలంలో అందరూ

ఆమెను చూస్తేనే జంతులారు తప్ప ఆమెను భయ పెట్టే ప్రాణి ఈ భూప్రపంచంలో వుట్టలేదు ఇక ముందు వుట్టలేదని కూడా సింహచలంగారి గాఢ నమ్మకం అతని ప్రగాఢమైన నమ్మకాని నమ్ము చేస్తూ ఈ నాటికీ దయ్యం అవతరించింది

గది గుమ్మం ముందు దంతులు తలుపుకు చెవి ఆనించి మరీ నింటున్నారు



ఈసారి చంటి నవ్వు "పక అహః పక అహః" గా వినిపించి మరి బెంబేలైపోయారు దంపతులు

"హాస్ అబ్బ ఊఁ పక పక అహః అహః" గదిలో ఎవరైనా ఉన్నారా? ఒక్క ఊణం సింహాచలంగారి గుండె దడదడ లాడింది ఆ మరుక్షణంలోనే తన కలాంటి పాపిష్టి ఆలోచన వచ్చినందుకు తనను తాను తిట్టుకున్నారు ఛీ ఛీ తన చంటి అలాంటిది కాదు నా తల్లి దగ్గర అలాంటి పాపిష్టి అక్షణాలు లేవు మరి? లోపల ఎవరితో మాట్లాడుతుంది? "చంటీ చంటీ" దబదబా తలుపులు బాదారు సింహాచలంగారు

"ఏవీలే నాన్నా?" అందే కానీ లోపల ఉన్న చంటి వచ్చి తలుపు తియ్యలేదు "చంటీ తలుపు తియ్యమ్మా" "ఏవీలే నాన్నా! నాకు నిద్రొస్తుంది" లోపల చంటి గారాలు పోయింది "పని ఉంది ఒక్కసారి తలుపు తియ్యమ్మా" "అబ్బ ఉండు నాన్నా" చంటి వచ్చి తలుపు తీసి తలుపుకు అడ్డంగా నిలబడింది ఆండాళమ్మగారూ, సింహాచలంగారూ సగం తెరుచుకున్న తలుపులోనుండి లోపలికి తొంగి చూశారు

"ఏవీలే నాన్నా, మాస్తున్నారా?" "ఏవీలేదమ్మా గదిలో ఎక్కడయినా కురుస్తుందేమో చూద్దామనీ" చంటి పకపకలాడింది చూశారా చూశారా అన్నట్లుగా చూశారు ఆండాళమ్మగారు

"ఇప్పుడు వర్షం రావడంలేదు కదు నాన్నా గదిలో ఎక్కడ కురిసేదీ ఎలా తెలుస్తుంది?"

ఈలోపుగా ఆండాళమ్మగారూ, సింహాచలంగారూ, కూతురు అడ్డుగా నిలబడే ఉన్నా ఎలాగో చొరవ, చోటు చేసుకుని లోపలికి వచ్చారు "మీ నన్నాదంతా చోద్యమే అమ్మాయి! అమ్మాయి పడుకుంటుంది ఇప్పుడేం చూస్తారూ అంటే 'గదిగోడ ఎక్కడో క్రాక్ ఇచ్చింది, అది వర్షాలు ఎక్కువ కాకముందే బాగుచేయించాలి, రేపు పనివాళ్ళను పిలుస్తానూ' అంటూ నిలవకుండా వచ్చారు"

ఈలోపు సింహాచలంగారు మరో ద్వారం లేచి గదిగోడలా, బీరువాలూ, ఇంటికప్పు, గది కడిగితే నీళ్ళు పొయే తూములూ, వగైరా వగైరాలు కళ్ళతోనే వెదికి ఏమీలేదన్నట్లు కళ్ళతోనే భార్యకు సైగవేశారు

"నేను చెప్పలా ఇది గాలిచేష్టే" అన్నట్లు భర్తవంక సాక్షిప్రాయంగా చూసింది భార్య

"అమ్మాయ్ ఇండాక నీ గదిలోనుండి ఎవరివో మాటలు వినిపిస్తున్నావరవీ?"

"నావేనమ్మా" అంది నవ్వుతూ చంటి

"ఎవరిదో మగ్గొంతు కూడా వినిపించింది."

సందిగ్ధంగా అడిగారు సింహాచలంగారు

"అదా నాన్నా అది అది" నీగ్గుతో మెలికలు తిరిగిపోతూ చెప్పలేకపోతున్న కూతురి వంక

అల్లుడూ - ఆషాఢమాసం

అయోమయంగా చూస్తుండిపోయారు దంపతులు సింహాచలంగారికి బాధ్యత గల తండ్రిగా బిపి పెరిగితే ఆండాళమ్మగారికి గాలిచేష్టే గుర్తుకువచ్చి గుండెపోటు పోయింది

"ఎవరే చంటీ" ఆండాళమ్మగారే తేరుకున్నారు ముందుగా

"మరి మరి"

"మరి" కూతురికి మరో "మరి" అందించి ఆమె చెప్పే జవాబు కోసం ఆతృతగా చూస్తున్నారు

"అదీ మీ అల్లుడు గారూ, నేనూ మాట్లాడుకుంటుండగా టేవ్చేసి పెట్టుకున్నా నమ్మా ఇప్పుడదే పెట్టుకుని వింటున్నాను"

చంటి సీగ్గుల మొగ్గ అవుతూ తల వంచుకుంది

కూతురికి అల్లుడిమీద పున్న ప్రేమకు మురిసి పోయి, మురిపెంగా ముసిముసి నవ్వులు నవ్వారు మొగుడిచేపు చూస్తూ ఆండాళమ్మ

పెద్ద బరువు దించుకున్నట్లుగా తేలికగా నిట్టూర్చారు సింహాచలంగారు

"నేను చెప్పలేదుంటే ఏమీ ఉండదని మీ కంగారూ మీరూ పదండి పదండి అమ్మాయి పక కుంటుందో ఏమో పడుకోమ్మా చంటీ మీ నన్నకు అన్నింటికీ కంగారే"

తెల్లబోయి చూడలేదు సింహాచలంగారు మామూలు భర్తలా, ఆయన ఇరవై ఏళ్ళ సర్వీసు లోమా భార్య ఎప్పుడెలా మాట్లాడుతుందో ఆయనకు సుపరిచితమైన విషయమే అందుకే జ్ఞానిలా చిరునవ్వు నవ్వుతూ గడప దాలూరు వెనకనే తలుపులు మూసుకుంది చంటి

* * *

"చంటీ"

"ఊఁ అబ్బ ఇప్పుడేకదండి నిద్రపోయింది" గారాలతోతూ మూలిగింది చంటి భర్తకు దగ్గరగా జరుగుతూ

"దానిక్కాదులే"

"దేనికీ?"

"చంటీ, నేను 'బాల్ రూం'కి వెళ్ళాలి"

చంటి పూర్తిగా కళ్ళు తెరిచింది

"ఎలాగంటే బయట గుమ్మంలో అమ్మా - నాన్నా పడుకున్నారు అమ్మ చూస్తే కొంప మునుగుతుంది"

"ఎలా చంటీ, నేను అర్థంబుగా 'బాల్ రూం'కు వెళ్ళాలి"

భర్త అవస్థ అర్థం అయింది చంటికి ఎప్పుడో సాయంత్రం అనగా వచ్చినవాడు ఇంత వరకూ ప్రకృతి ధర్మాలు తీర్చుకోకుండా ఎలా?

కానీ ఏం చెయ్యడానికి ఆమెకు పాలపోడంలేదు ఇద్దరూ ఇలా దొంగ బ్రతుకు బ్రతకవలసి వచ్చినందుకూ, దానికి కారణమైన ఆషాఢ మాసాన్నీ, ఆషాఢ మాసంలో అత్తా - కొత్తల్లుడూ గడప దాలారాదంటూ ఆచారాలు పెట్టిన పెద్దలనూ, వాళ్ళు బాబులను కూడా సింగిల్ గానూ, కంబైన్డ్ గానూ కాసేపు తిట్టుకున్నారు

తిట్టుకుంటూ కూర్చున్నా "అవసరం"

తీరలేదు సరిగదా, బాల్ రూం అవసరం ఊ ఊడానికి ఎక్కువపుతూ వచ్చింది

"నివండీ, అమ్మా వాళ్ళు పడుకున్నట్లున్నారు జాగ్రత్తగా వెళ్ళి వస్తారా?"

"సరే" అన్నట్లుగా తల ఊపాడ సుబ్బారావు

చంటి వెళ్ళి గది తలుపులు తెరిచి బయటికి తొంగి చూసింది బయట వరందాలో తల్లి-తండ్రి నిద్రలో వున్నారు ఇక వెళ్ళమన్నట్లుగా భర్తవంక చూసింది

డివోగా వున్న బెడైల్లు కాంతిలో ఏక కనిపించడంలేదు సుబ్బారావు అడుగులో అడుగు వేస్తూ గుమ్మం వరకూ వచ్చాడు బెడైల్లు లే కాంతి మందగించడంతో అక్కడంతా చీకటిగావుంది మంచంమీద మావగారూ, మంచం ప్రక్కనే వా మీద అత్తగారూ పడుకున్నారు

అత్తగారు వెళ్ళకలా పడుకుని చిన్నగా గురక పెడుతున్నారు అత్తగార్ని చూడగానే చిన్నప్పడెప్పడో బొమ్మల పుస్తకంలో చూచిన "పూతన" గుర్తుకు వచ్చింది సుబ్బారావుకు అంతే కాళ్ళు గజగజ వణికాయి

అతని కాళ్ళు వణకడమేమిటీ, వణకిన ఆకాలు అత్తగారి చేతిమీద ఎడటమేమిటీ, ఆ వెంటనే అత్తగారు "అయ్య బాబోయ్ దొంగ నచ్చినాడు దొంగ సచ్చినాడు" అంటూ కేకలు పెడుతూ లేచి తల క్రింద పెట్టుకున్న దుడ్డుక్కరలో దొంగగారి కాళ్ళమీద బలంగా ఒక్కటి వేయడమేమిటీ

"చచ్చానోయ్ దేవుడోయ్" అంటూ సుబ్బారావు "చావుకేక" పెట్టడమేమిటీ - అన్నీ ఊణాలమీద జరిగిపోయాయి

"అయ్యో అయ్యో" అంటూ చంటి గదిలోనుండి పరుగెత్తుకు రావడమూ, నిద్ర మత్తులో ఉన్న సింహాచలంగారు కంగారుగా లేచి లైటు వేయడమూ మరుక్షణంలో జరిగాయి దొంగగార్ని మరో దెబ్బ వేసేందుకు సిద్ధంగా కర్ర పట్టుకుని, "మహిషాసుర మర్తినిలా" ఉన్న ఆండాళమ్మగారు నేలమీద పడి ఉన్న దొంగగార్ని చూసి నోట మాట రాక కర్రవదిలేసి నిలుపు గుడ్డెసుకుని నిలబడిపోయింది

చంటి సుబ్బారావు కాళ్ళదగ్గర కూర్చుని ఏడుస్తూంది దొంగగారి గొడవకు చుట్టూ చేరిన నలుగురూ నేలమీద పడివున్న ఆండాళమ్మగారి అల్లుణ్ణి చూస్తూ విషయం అర్థం కాక తెల్లబోయారు

సుబ్బారావు నేలమీద నుండి లేవడానికి ప్రయత్నిస్తూ విలవిల లాడిపోయాడు బాధతో

సుబ్బారావు బాధ చూస్తున్న నలుగురూ కాలు ఎముక విరిగి వుంటుంది-ఆండాళమ్మగారి దెబ్బంటే సామాన్యమా? అనుకున్నారు సానుభూతిగా

నీటి తూములలోనూ అన్నీ వెదికిన తమ మంచంక్రింద వెడకడం మరిచిపోయిన విషయం జ్ఞాపకం వచ్చి తన పొరపాటుకు నొచ్చుకున్నారు సింహాచలంగారు ఆండాళమ్మగారు అల్లుణ్ణి దొంగ అనుకుని కొట్టేందని గ్రహించిన ఇరుగూ పొరుగూ, "అయ్యో పాపం ఇది ఆషాఢమాసం కదూ" అనుకున్నారు సానుభూతిగా

★